



कीर्तिपुर सन्देश

KIRTIPUR SANDESH WEEKLY

साप्ताहिक

वर्ष ३ अंक १११

ने. सं. ११३३ यंलाथव पुन्हि बुधवा: २०७० असोज २ गते बुधवार (Sep -18, 2013)

मुल्य : ५/- (न्यातका)

उम्मेदवारका लागि कुन कुन पार्टीमा के के भयो ?

कीर्तिपुर सन्देश/

काठमाडौं जिल्ला निर्वाचन क्षेत्रमा चुनावी सरगर्मी बढ्न थालेका छन् । चुनावमा कुन पार्टीबाट कसले टिकट पायो भन्ने घोषणा त भएको छैन । तैपनि क्षेत्रबाट सिफारिस भएर गएका प्रत्यासीहरू आफैले टिकट पाउने भनेर एक किसिमले चिया पसल, चोक चौकमा गफ हाँकन थालेका छन् । वैद्य माओवादीसँग सहमति हुन नसके पछि जनता भने चुनाव नै हुने हो कि होइन भनेर शंका गरिरहेका छन् ।

एनेकपा माओवादीको क्षेत्रीय कमिटीबाट अध्यक्ष प्रचण्डको नाम सिफारिस गरेर पठाइसकेको छ । प्रचण्डको उम्मेदवारी घोषणासँगै नेपाली कांग्रेसको क्षेत्रीय समितिले पुराना प्रत्यासी राजन के.सी.को एक्लो नाम प्रत्यक्ष तर्फ सिफारिस गरी पठाएको छ ।

समानुपातिकमा प्रत्यक्षतर्फको दावेदार क्षेत्रीय सभापति राजकुमार नर्मलालाई १ नम्बरमा सिफारिस गरी १० जनाको नाम जिल्लामा पठाएपछि अर्का प्रत्यासी घनश्याम गिरीले जिल्ला समितिमा असन्तुष्टी जाहेर गरेका छन् । त्यसैले जिल्ला समितिमा टिकटको लागि लबिग सुरु भइसकेको छ । अहिलेसम्म यसैले टिकट पाउँछ भनेर ठोक्नु गर्न सक्ने अवस्था छैन । जे पनि हुनसक्छ ।

कीर्तिपुरमा चुनावी अडकलवाजी सन्दर्भ: संविधानसभाको चुनाव

त्यस्तै नेकपा एमालेमा पनि क्षेत्रीय कमिटीले सुरेन्द्र मानन्धर, गुञ्जमानसिंह वस्नेत, र उर्मिला कर्माचार्यलाई प्रत्यक्षमा र रामकृष्ण दुवाल, सानु श्रेष्ठ, रामशरण आलेमगरलाई समानुपातिकमा सिफारिस गरी पठाएकोमा जिल्ला कमिटीले राष्ट्रिय जनकलाकार रामकृष्ण दुवालको पार्टीप्रतिको निष्ठा र योगदानलाई कदर गर्दै प्रत्यक्ष तर्फ रामकृष्ण दुवाल, गुञ्जमान सिंह वस्नेत र सुरेन्द्र मानन्धरलाई पुछारमा राखेर उपत्यकामा पठाएको छ । उपत्यकाको दुई तिहाई बहुमतले रामकृष्ण दुवालको नाम सिफारिस गरेर केन्द्रमा पठाइसकेको एक जना केन्द्रीय नेताले कीर्तिपुर सन्देशलाई जानकारी दिनुभएको छ । अब स्थायी कमिटीले निर्णय गर्न मात्र बाँकी छ । जिल्ला र उपत्यकाको सिफारीसलाई केन्द्रले नकार्न नसकिने जनाइएको छ ।

यस विचमा नेकपा एमालेका महिला संगठनको केन्द्रीय सदस्य एवं आदिवासी जनजाति महिला संघको केन्द्रीय अध्यक्ष रामकुमारी

महर्जनको नाम प्रत्यक्ष र समानुपातिक दुवैतर्फको सिफारीसमा नपर्दा कीर्तिपुरका महिलाहरूले असन्तुष्टी जाहेर गरेका छन् । हाम्रो मान्छे होइन, राम्रो मान्छेलाई सिफारीस गर्नु पर्छ भनेर कार्यकर्ताहरूले आवाज उठाइरहेका छन् । प्रत्यक्षमा सुरेन्द्र मानन्धर नपर्ने भएपछि १० नं. क्षेत्रमा केन्द्रीय नेताहरू चुनाव लड्न आउने हल्ला चलाउन थालेका छन् । कृष्ण गोपाल श्रेष्ठको चुनाव क्षेत्र नं.९ मा भलनाथ खनालको नाम १ नं.मा सिफारिस भएर गएपछि कृष्ण गोपाललाई १० नं क्षेत्रमा पठाउने हल्ला चलिरहेको छ भने प्रचण्डलाई टक्कर दिन एमालेको तर्फबाट के.पी. शर्मा ओलीको उम्मेदवारीको पनि एमाले वृत्तमा चर्चा चलन थालेका छन् । जेहोस् यसपाली क्षेत्र नं.१० को चुनावी माहौल तात्न थालेका छन् ।

नेपा: राष्ट्रिय पार्टीबाट प्रत्यक्षमा कृष्णहरि महर्जनको नाम निर्णय भैसकेको छ ।

नेपाल मजदुर किसान पार्टीको तर्फबाट सम्भवत: केन्द्रीय सदस्य नारायण महर्जनले प्रत्यक्ष

तर्फबाट टिकट पाउनु हुनेछ ।

हिजो राष्ट्रपतिले बाधा अडकाउ फुकाउ माध्यमबाट अध्यादेश जारी गरी संङ्घीय समाजवादी पार्टीको मांग पुरा गरी दिएपछि संङ्घीय समाजवादी पार्टी, नेपालले पनि चुनावमा भाग लिने पक्का भइसकेको छ । असोज ५ गतेभित्र उम्मेदवारको नाम सिफारीस गरी पठाउन निर्देशन दिइसकेको छ । त्यस पार्टीको क्षेत्र नं. १० कमिटिको आज बस्ने क्षेत्रीय कमिटीले उम्मेदवार को चयन गर्ने भएको छ । सम्भवत: प्रत्यक्ष तर्फ रमेश चन्द्र प्रधानको नाम सिफारिस हुने देखिन्छ । उहाँले टिकट पाएको खण्डमा नेपाली कांग्रेसका राजन के.सी.लाई अप्टयारोमा पार्न सकिने छ । रमेश चन्द्र प्रधान नेपाली कांग्रेसका प्रभावशाली पुराना नेता तथा कार्यकर्ता भएकोले कीर्तिपुर पश्चिमका छ वटा गाविसमा उहाँको राम्रो पकड रहेको छ । साथै पहिचान पक्षधर नेपाली कांग्रेस र एमालेका भोटहरूले पनि उहाँलाई मत हाल्ने बलियो सम्भावना छ । समानुपातिक तर्फ उक्त पार्टीका इलाका नं १ बाट निर्मल लामा, इलाका नं.२ बाट नजरराम महर्जन र इलाका नं.३ बाट टोकल लामाको नाम सिफारिस हुने सम्भावना देखिएको छ । उम्मेदवार चयन गर्दा सर्वसम्मत र समावेशी हुनुपर्ने सो पार्टीको नीति रहेको छ ।

यहाँ जाँड-रक्सी, चुरोट, गाँजा तथा ड्रग्सको कुलत छुटाउने विशुद्ध जडिबुटी पाईन्छ । सम्पर्क:- फिटनेस प्वाइन्ट ट्रेडिङ्ग, फोन ४३३६७०९, ९८०३५०२२५९

तेश्रो साधारण सभाको सूचना

यस संस्थाको संचालक समितिको मिति २०७०/०५/२५ गतेको निर्णय अनुसार संस्थाको तेश्रो वार्षिक साधार सभा निम्न स्थान, मिति र समयमा निम्न प्रस्ताव उपर छलफल गर्न बस्ने भएकोले उक्त दिन सम्पूर्ण शेरधनी सदस्यहरूलाई उपस्थितिका लागि यो सूचना प्रकाशित गरिएको छ ।

छलफल गरिने विषयहरू:

- १) संचालक समितिका तर्फबाट अध्यक्षज्यूबाट आ.व. २०६९/०७०को वार्षिक प्रतिवेदन पेश गर्ने ।
- २) लेखा परिक्षकको प्रतिवेदन सहित आ.व. २०६९/०७० को नाफा नोक्सान हिसाब र वासलात अनुमोदनको लागि पेश गर्ने ।
- ३) संस्थाको नियमित कारोबार संचालन गर्न संचालक समितिले आ.व. २०६९/७०मा गरेको सम्पूर्ण निर्णयहरूको समर्थन गर्ने ।
- ४) कोषाध्यक्षबाट आय व्ययको प्रतिवेदन पेश गर्ने ।
- ५) आ.व. २०६९/०७०को लागि लेखा परिक्षकको नियुक्ति र पारिश्रमिक कटान गर्ने ।
- ६) विनियम संशोधन गर्ने ।
- ७) सभाको निर्णय पुस्तिकामा हस्ताक्षर गर्ने शेरधनी सदस्य महानुभावहरू र संचालक समितिको तर्फबाट १/१ जना प्रतिनिधि नियुक्ति गर्ने ।

८) विविध विषय ।

कार्यक्रम:

मिति:- २०७० असोज २० गते आइतवार

स्थान :- कृष्ण क्याटरिड, नयाँबजार-१७

समय:- साँझ ४ बजे

सचिव

दर्शन बचत तथा ऋण सहकारी संस्था लि.

कीर्तिपुर-३, काठमाडौं, फोन नं. ४३३६७७६

कोरियन भाषाकक्षाहरू

धमाधम सञ्चालन

प्रशिक्षकहरू:

दक्ष, अनुभवी, वरिष्ठ र अनुवादक

विगतवर्षहरूका विद्यार्थीहरूले १००%

नतिजा ल्याउन सफल

Our Services:

- All students are given a copy of the New Korean Course Book and Self Study Book and CDs Listening practice
- The courses provide guidance and practice in all aspects of Korean Learning [Speaking, listening, reading, writing]
- The course focuses on the exam techniques required to succeed at EPS-TOPIK or class time is mostly devoted to speaking and communication practice and reading and writing tasks are set as homework
- Self study tests are available at Valley Institute, Kirtipur & Bagbazar & Power Point facilities [Projector Classes]
- After course Complete, there is Bonus classes or Revision classes with Exam Tips

VALLEY INSTITUTE

Time: Morning, Day & Evening

Ph: 01-4332509/9849421216

Near Kirtipur New Gate

कानुनी सल्लाहकार
ज्ञानबहादुर महर्जन
प्रकाशक/
नजरराम महर्जन
सम्पादक
श्रीकृष्ण महर्जन
प्रबन्धक
निरजमान सिंह
काठमाण्डौ जि. प्र. का दर्ता नं. २११ -२०६७/०६८

व्यवस्थापन
भरत महर्जन, सनम श्रेष्ठ
वेभसाइट व्यवस्थापन
राज श्रेष्ठ
प्रेस: शर्मीला प्रिन्टर्स, डल्लु, काठमाण्डौ
कार्यालय: निम्बासी टोल: कीर्तिपुर नपा-३
फोन नं.: ४३३३००७,
९८४१४०१०७७
kirtipur_sandesh@live.com
http://kirtipursandesh.blogspot.com

सम्पादकीय

अन्ततः चार राजनीतिक शक्ति

४ गते चुनावको तयारी

अन्ततः चार राजनीतिक शक्ति एकीकृत माओवादी, कांग्रेस, एमाले र मधेसी मोर्चा मंसिर ४ गते नै संविधानसभाको दास्रो निर्वाचनका लागि तयारी गरेको छ ।

नेकपा-माओवादी लागयत ३३ दलीय मोर्चासंग लगातार को वार्तामा सहमति नभएपछि चुनावको तयारीको क्रममा संघीय समाजवादी पार्टी र उपेन्द्र यादवले नेतृत्व गरेको मोर्चासंग भएको सहमतिलाई कानुनी मान्यता दिन राष्ट्रपति डा. रामवरण यादव मार्फत अध्यादेश जारी समेत गरि सकेको छ । यसको अर्थ अब ३३ दलीय मोर्चासंग वार्ताको विषयमा कुरा मात्र गर्ने तर चुनावको लागि अन्तिम तयारी गरेको छ भन्दा केहि फरक नर्पला । उता निर्वाचन आयोगले समेत चुनावको लागि अन्तिम तयारी गरेको अवस्था छ ।

चुनावी प्रक्रिया आयोगले अगाडी बढाएको अवस्थामा अब ३३ दलीय मोर्चाले चुनाव बहिस्कार गरेतापनि चार र राजनीतिक शक्ति जसरी पनि आउँदो मंसिर ४ गते नै चुनाव गर्ने तयारीमा लागे भन्न सकिने अवस्था छ । तर ३३ दलीय मोर्चाले भने बहिस्कार आन्दोलनलाई कसरी अगाडी बढाउने छ त्यसको आधारमा मात्र चुनाव कस्तो हनेछ भन्ने कुरा स्पष्ट हन्छ ।

संविधान सभामा उम्मेदवार छनौट र त्यसको प्रभाव

सरवकुमार महर्जन

सरकारले नेपालमा दोस्रो संविधान सभाको निर्वाचन आगामी मंसिर ४ गते गर्ने घोषणा गरिसकेको छ । त्यसको लागि चाहिने खर्च सरकारले २०७०/०७१ को बजेट तथा कार्यक्रममा राखी निर्वाचनको आवश्यक तयारी पनि गरिरहेको छ । गत २०६४ सालको पहिलो संविधान सभाको निर्वाचनबाट ठूला दल बनेका एकीकृत नेकपा माओवादी, नेपाली काङ्ग्रेस, नेकपा एमाले, मधेसीवादी दलहरू, नेकपा एमालेबाट फुटेर गएको अशोक राईले नेतृत्व गरेको संघीय समाजवादी पार्टी पनि अब निर्वाचनमा भाग लिने भएका छन् तर एकीकृत नेकपा माओवादीबाट फुटेर गएको नेकपा-माओवादी लागयत ३३ दल निर्वाचनको बहिस्कारमा लागेका छन् । देशमा सबै दलहरू निर्वाचनमा एकमत भएर नगएको कारण निर्वाचन सहज रुपमा सम्पन्न हुनेमा केही शंकाहरू थपेका छन् । बहिस्कारवादी दलहरू सामान्य ढंगले बहिस्कार गर्ने मात्र छैन उनीहरू सक्रिय बहिस्कार गर्ने र उम्मेदवार बनेकाहरू उम्मेदवारी दिइसकेपछि घर सकुशल फर्कन्छ या फर्कन्न हेर्ने माओवादीले भाषण दिन थालेका छन् । उनीहरूले आन्दोलनका कार्यक्रमहरू पनि गर्दै आएका छन् । सरकारले पनि निर्वाचनको तयारी गर्दै जाने र उनीहरूसँग वार्तालाई पनि निरन्तरता दिदै जाने त्यस्तै उच्चस्तरीय राजनीतिक दलको संयन्त्रबाट पनि आफ-आफ्नो दलबाट आफ्नो तयारी गर्दै जाने र वार्तालाई सँगसँगै लाने दोहोरो नीति लिएको कारणले पनि निर्वाचनप्रति शंका उब्जेको छ ।

हुन त निर्वाचनमा भाग लिने दलहरूले २४० वटा निर्वाचन क्षेत्रबाट आ-आफ्नो उम्मेदवार छनौटको प्रक्रिया अगाडि बढाई सकेका छन् । निर्वाचन स्तरीय कमिटीहरूले आ-आफ्नो दलका उम्मेदवारहरूका नाम सिफारिस गरी पठाइरहेको अवस्था छ । यो क्रम तहगत कमिटीहरूमा जारी छ । निर्वाचनमा के कस्तो उम्मेदवारहरूको सिफारिस भयो ? कसरी भयो ? किन भयो ? अरु इच्छा जाहेर गर्नेहरू किन भएन जस्ता आदि प्रश्नहरू पनि यत्रतत्र घुमिरहेको छ । कुन दलबाट कसलाई उम्मेदवार दियो र उम्मेदवार हुनेहरूको जनतामा, कार्यकर्ताहरूमा कस्तो प्रभाव छ ? यकिन गर्नु पर्दछ । उम्मेदवार दिनको लागि मात्र दिने, उम्मेदवार जित्नको लागि दिने, अरु दललाई भन्डाफोर गर्नलाईमात्र दिने जस्ता प्रचलन हिजोदेखि हुदै आएको छ । त्यसैले अहिलेको निर्वाचनमा पनि मुख्य त एकीकृत नेकपा माओवादी, नेपाली काङ्ग्रेस र नेकपा एमालेबीच नै कडा प्रतिस्पर्धा हुने देखिन्छ । मधेसको सवालमा मधेशवादी दलहरूसँग पनि प्रतिस्पर्धा हुने कुरा

। गत निर्वाचनको परिणामलाई हेर्दा पनि अनुमान गर्न सकिन्छ । त्यसैले दलहरूले कस्तो उम्मेदवार दिइयो भन्ने सवाल पनि तड्कार ो रुपमा उठने गरिन्छ । केही जनजाती बाहुल्य रहेको निर्वाचन क्षेत्रहरूमा जातिय मुद्दा उठाउनेहरूको पनि केही बर्चस्व हुन सक्ने अनुमान गर्न सकिन्छ ।

यतिबेला दलहरूलाई उम्मेदवारी छनौट कार्य चुनौतिपूर्ण रहेको छ । उम्मेदवार हुने रहर त सबैले गर्न सक्छन् तर सही उम्मेदवारको छनौट गर्न सकेन भने जित्ने निर्वाचन क्षेत्रहरू हार्न सक्ने र हार्न क्षेत्रहरू पनि राम्रो उम्मेदवारका कारण जित्ने पनि हुन्छन् । यो कुरा नेताहरूले हेक्का राख्ने पर्दछ । उम्मेदवार हुन चाहने दलका नेताहरू कार्यकर्तालाई मन पराउनु आवश्यक छ । कार्यकर्तालाई ठीक ढंगले परिचालन गर्न सक्थे भने निर्वाचनको माहौल सकारात्मक हुन्छ । आम जनताबीच पनि परिचित र आशालाग्दो र भरपर्दो व्यक्तित्व हुनु आवश्यक छ । उम्मेदवार हुनेहरू कुशल संगठक, वैचारिक स्पष्टता, निडर, वाक्शक्ति, र आर्थिक रुपमा पनि सम्पन्न हुनु आवश्यक छ । किन यो निर्वाचन अहिले पनि बुर्जुवाहरूकै निर्वाचन हो । पार्टीहरूले टिकट दिने भएता पनि उम्मेदवार आफै सक्षम भएन भने उम्मेदवारी दावीको कुनै अर्थ हुदैन र उम्मेदवार भएको व्यक्तिको व्यक्तित्व पनि फर किलो हुनु आवश्यक छ । उम्मेदवारी बहुआयामिक हुनु आवश्यक छ । उम्मेदवारीले आफ्नो प्रचार कविताबाट, मुक्तकबाट, गीतबाट, संगितबाट, भाषणबाट, अन्तर्वार्ताबाट, छापाबाट, मेल इमेलबाट सरल र सहज रुपमा गर्न सकेमा प्रचारात्मक कार्य अघि बढ्छ । कार्यकर्ता परिचालन, सही सूचना प्रवाह, मतदान प्रशिक्षण, मतदाताको सुरक्षा, आवश्यक अन्य व्यवस्थापकिय कामहरू पनि सँगसगै लानु पर्दछ ।

त्यसैले पनि मुख्यत निर्वाचनमा भाग लिनु भनेको जागीर खाने मानसिकताबाट मुक्त हुनु पर्दछ । संविधानसभामा आफूले उठाउने मुख्य एजेन्डाहरू स्पष्ट हुनु पर्दछ । हिजो किन संविधान बन्न सकेन । त्यसको कारणहरू पत्ता लगाई अब त्यसको निराकरणको लागि घोषणापत्रमा के कस्तो व्यवस्था गर्नु पर्दछ । मुख्य त संघियताको बनौट सम्बन्धि, भाषिक, लैगिक, मानव अधिकार, प्रेस स्वतन्त्रता सम्बन्धि, देशको जनजीवीका सम्बन्धि आफ्नो दलगत र व्यक्तिगत धारणाहरू सुस्पष्ट रुपमा राख्न सक्ने उम्मेदवारको आवश्यक हुन्छ । न त मलाइ त्यही केटी चाहिन्छ भनेर बचपना गर्नेहरूको उम्मेदवारी मात्र खोज्ने प्रवृत्तिले पार्टीलाई कहाँ पुऱ्याउँछ । थाहा छैन ।

गजल सौरभया

साहित्य / कविता

छि गन ?

राष्ट्रिय फूल फुलेको भए

गजल -२२

आस कया:गु ख: आस फुकं हास जुल
पीरं हायेका यक्व जीवनय् त्राश जुल ।

थ:हे जक म्वायेगु जीवनया त्राण मखु
सुयातं ब:कयांला वहे जक खास जुल ।

पहिचानया सलं संविधान हे मवल
संघीयता धात्थें छगू फुस्लुगु आस जुल ।

देशय् मदु, मगा:, मचा:, थिकेलं सर्ग थिल
मनूत म्वा:म्वा:कं हे सीगु लास जुल ।

मनूत चस:वंथें विदेशय् ज्या वनाचवन
श्रमशक्ति जाँगर फुकं विदेशय् नाश जुल ।

भीगु देश नेपाल थ:गु ज्यानथें य:भीत
मभिपिनि जालं देशय् अतंकया बास जुल ।

- प्रमोद श्रेष्ठ
दुबई

घा: जुलकि स्याई, स्यायवं हालाहई
घा:पा जुया महालिपिं कि अचेत जुइमाल
कि मस्याइगु वास: न:गु जुइमाल
मखुसा प्राण वनेधुकूगु जुइमाल ।
नेवा: तयगु म्हसिकाया निंति
नेवा: नुग:दुपिं माल धयाचवनीबलय,
नेवा: नुग: दुपिं, स्या:चा:पिं,
दुधा: स्यात धका हालाजुइपिं मालका..
नुग: दु स्यासां महालिपिं नं दु
नुग: दु स्यामचाईगु वास:
नया: न्ह्यो वय्काचर्चिपिं नं दु ।
स्यासां सहयानाचर्चिपिं गुबलेतक सहयायेगु,
मचाइगु वास:न:पिं ...
स्या: चायेका हालेगु कि मचाय्क सितावनेगु
म्वाम्वाकं सीपिनिगु छु खँ ल्हायेगु
छि गन ?

-राम महर्जन

नगाउँ, कीर्तिपुर -१६

शिर्ष नेताहरुको शरीरमा
राष्ट्रिय फूल फुलेको भए
फूलै फूलले यो देशलाई
दुलही भै सजाइयो होला

दलिय नेताहरुको आँखामा
कालो बादलले नछोपेको भए
यो देशको मुहार नै
उज्यालो भई चम्कियो होला

सबै नेताहरुको हातमा
राष्ट्र कोर्ने कलम भए
नेपाल आमाको चित्र कोरि
विश्व सामु भक्तियो होला

सबै नेताहरुको मुटुमा
यो देशको माया भए
अनेक जातको फूलहरु रोपी
देश भलमल भैसक्यो होला

सबै नेताहरुको शरीरमा
नेपाल आमाको रगत भए
चन्द्र सूर्य अंकित भण्डा
विश्वभर फहराइरहेको होला

श्रोत नखुलेको सम्पतिहरु
राष्ट्रियकरण गरेको भए
यो देशको दुकुटी सबै
टनाटन भरियो होला

एसएलसीको नतिजामा क्रिएटिभ एकेडेमी काठमाडौं जिल्लामा प्रथम स्थान

कीर्तिपुर नयाँबजारस्थित क्रिएटिभ एकेडेमीले २०६५ सालदेखि आफ्ना विद्यार्थीहरूलाई एस.एल.सी. परीक्षामा सामेल गराउँदै आएको थियो। वि.सं. २०६५ देखि २०६९ सालसम्म ५ समूहमा गरी १२२ जना विद्यार्थीहरूलाई एस.एल.सी. परीक्षामा सामेल गराएकोमा विशिष्ट श्रेणीमा ९० जना र प्रथम श्रेणीमा ३२ जना पास गराउन सफल भएको थियो।

एस.एल.सी. परीक्षा- २०६९ मा त्यस विद्यालयबाट ३३ जनाले सहभागिता जनाएकोमा ३१ जना विशिष्ट श्रेणी र २ जना प्रथम श्रेणीमा पास भएको थियो। यसरी विशिष्ट श्रेणीमा ९५ प्रतिशत पास गराउन सफल भएको छ।

गत भाद्र २२ गते सिद्धार्थ बस्नस्थली माध्यमिक विद्यालयमा भएको राष्ट्रिय शिक्षा दिवस तथा अन्तराष्ट्रिय साक्षरता दिवस- २०७० को अवसरमा जिल्ला शिक्षा समिति, काठमाडौंले विशेष कार्यक्रम आयोजना गरी क्रिएटिभ एकेडेमीलाई संस्थागत विद्यालय तर्फ शैक्षिक वर्ष २०६९ को एस.एल.सी. परीक्षामा ५० जनाभन्दा कम विद्यार्थी सहभागी गराई प्रथम स्थान हासिल गर्न सफल भएकोमा विद्यालयको योगदानको उच्च मूल्यांकन गर्दै महानिर्देशक शिक्षा विभाग डा. लबदेव अवस्थीले सम्मान-पत्र प्रदान गरिएको थियो।

क्रिएटिभ एकेडेमीले स्थापनाको छोटो अवधिमा नै

जिल्ला प्रथम हुन सफल भएको कीर्तिपुरवासीकै लागि गौरवको कुरा हो। आफ्ना बालबालिकालाई स्तरीय शिक्षा दिलाउनको लागि अभिभावकहरू विभिन्न विद्यालय धाउने गर्छन्। आफ्नै आंगनमा स्तरीय विद्यालय पाउँदा अभिभावकहरू खुशी भएका छन्।

स्मरणीय छ क्रिएटिभ एकेडेमी बाट एस.एल.सी. दोस्रो ब्याच- २०६६ मा सर्वोत्कृष्ट अंक प्राप्त गर्न सफल छात्रा चाड्कु श्री श्रेष्ठले त्रिभुवन विश्वविद्यालय अन्तर्गत वि.वि.ए. पहिलो सेमेष्टर मा नेपाल अधिराज्यभर सर्वोत्कृष्ट अंक (जि.पि.ए. ३.९६/४) प्राप्त गरी प्रथम स्थान हासिल गर्न सफल हुनु भएको छ।

सन स्टार क्लबको वृक्षारोपण



कीर्तिपुरमा सक्रिय क्लबहरूमध्ये एउटा क्लब हो कीर्तिपुर नगरपालिका वडा नं.३ चिथुटोलको सन स्टार क्लब। यस क्लबले कहिले खेलकूद प्रतियोगिताको आयोजना, कहिले चित्रकला प्रतियोगिताको आयोजना गरेर आफ्नो सक्रियता देखाउँदै आइरहेको छ। यसै सन्दर्भमा गत भाद्र ३० गते वृक्षारोपण आयोजना गरियो।

चिथू टोलको उत्तरी पाखोमा अवस्थित वनका रुखहरू नियमित वर्षाका कारण स्वतःस्फूर्त ढलेर विजुलीको पोलमा लाग्दा तार चुँडिएर दिन दिनभर

विजुली लाईन गायब भएको थियो। तर भौतिक एवं मानविय क्षति भन्ने हुन पाएन। भविष्यमा हुन सक्ने खतरालाई मध्यनजर राखेर त्यस क्लबको रोहवरमा उच्च जोखिमपूर्ण रुखहरू कटान गरियो। रुखको कटान पश्चात नयाँ रुखका विरुवाहरू रोपी वातावरणलाई स्वच्छ, सफा एवं हराभरा राख्न वृक्षारोपण गरिएको हो। ३ नं वडाकै जेष्ठ नागरिक एवं पूर्व प्रधानपञ्च द्वारिका महर्जनको प्रमुख अतिथ्यमा एक कार्यक्रम गरी वृक्षारोपण गरिएको थियो।

वातावरण संरक्षणमा वातावरण संरक्षण समाजको अग्रसरता

जिल्ला कार्यालय काठमाडौंमा दर्ता रहेको नाफारहित सामाजिक संस्था वातावरण संरक्षण समाज पाँचगाले लामो छलफल र तयारी पछि दशैँको लगत्तै काम सुरु गर्ने भएको छ।

नेपाल सरकार भवन विभागको सहयोगमा तीन वटा रिक्सा, एक हजार थान बाल्टिन, फोहोर उठाउन चाहिने पञ्जा, कुतो कोदालो सहित विभिन्न सामान प्राप्त भैसकेको छ। गत भाद्र २९ गते संस्थाका सल्लाहकारहरूको बृहत भेला जनसेवा उच्च मा.वि.को

हलमा भएको थियो। पाँगाका विभिन्न बुद्धिजीवी, गन्यमान्य व्यक्तित्वहरूको उपस्थिति रहेको उक्त भेलाको सभापतित्व संस्थाका अध्यक्ष शंकर डंगोलले गर्नु भएको थियो। संचालन सरव कुमार महर्जनले गर्नु भएको थियो।

संस्थाका उपाध्यक्ष मेनुका महर्जन र सचिव चन्द्रमाया महर्जनले संस्थाको अहिलेसम्मको प्रगति विवरण र भविष्यमा गर्ने कार्ययोजना प्रस्तुत गरिएको थियो। भेलामा सहभागीहरूले भविष्यमा आउन

सक्ने समस्या र सो को निराकरण कसरी गर्ने भन्ने बारेमा सुझाव तथा सल्लाह दिनु भएको थियो। फोहोरलाई स्रोतबाटै कम गर्ने प्रयास गर्ने, फोहोरलाई वर्गिकरण गरी रिसाइकलिंग गर्ने योजना रहेको छ। रिसाइकलिंग मेसिन पनि प्रिजम भन्ने संस्थाले निशुक्ल प्रदान गर्ने भएको छ। फोहोरबाट मोहर बनाउने योजना रहेको अध्यक्ष शंकर डंगोलले कीर्तिपुर सन्देशलाई जानकारी गराउनु भयो।

हार्दिक समवेदना



जन्म :-
२००५ फागुन ५



स्व. ज्ञानी तण्डुकार



निधन:-
२०७० भाद्र २७

एकीकृत नेकपा माओवादी ३ नं वडा कमिटी सदस्य तेजवहादुर तण्डुकारको जीवन संगिनी श्रीमती ज्ञानी तण्डुकारको ६५ वर्षको उमेरमा असामयिक निधन भएकोले दिवंगत आत्माको चिरशान्तिको कामना गर्दै हार्दिक श्रद्धाञ्जली अर्पण गर्दछौं। साथै शोक सन्तप्त परिवार जनले यस दुःखद घडीमा धैर्य धारण गर्न सकोस् भनी हार्दिक समवेदना व्यक्त गर्दछौं।

एकीकृत नेकपा माओवादी
इलाका नं २ कीर्तिपुर

मङ्गल स्कूलमा Spelling contest



कीर्तिपुर नयाँबजारस्थित मङ्गल उच्च माध्यमिक विद्यालयले अन्तर हाउस क्विज प्रतियोगिता अयलतभक्त गरिएको छ। कक्षा ८, ९, १०का विद्यार्थीहरू प्रत्येक समूहमा ३/३ जना राखेर अनिको, भृकुटी, सिद्धार्थ र कीर्ति गरी ४ समूहले भाग लिएका थिए।

माइनस प्रणालीबाट सुरु गरिएको उक्त प्रतियोगितामा सबभन्दा कम गल्ती गरी अनिको प्रथम हुन सफल भएको छ। भृकुटी द्वितीय, सिद्धार्थ तृतीय र कीर्ति चौथो भएको छ।

यस्तो किसिमको गतिविधिले विद्यार्थीहरूमा अंग्रेजी हिज्जेप्रति जागरुक र शुद्धता हुने प्राचार्य प्रदिप महर्जनले बताउनु भयो।

त्यस्तै प्राथमिक तहको रिले हाजिरी जवाफ प्रतियोगिता भाद्र ३० गते सम्पन्न गरेको छ। कक्षा १ देखि ४ सम्मका विद्यार्थीहरूलाई सहभागि गराएका थिए। प्रतियोगितामा १७५ अंक प्राप्त गरी रेड हाउस प्रथम, १६५ अंक प्राप्त गरी ब्लु हाउस द्वितीय, १४५ अंक प्राप्त गरी ग्रीन हाउस तृतीय र ७५ अंक प्राप्त गरी यल्लो हाउस चौथा भएका थिए।

विजय खेलाडिहरूलाई प्रधानाध्यापक प्रदिप महर्जन र सहायक प्रधानाध्यापक लोकलाल महर्जनले पुरस्कार वितरण गर्नु भएको थियो।

नयाँ शो रूम खुल्यो

CTEVT बाट संचालित राष्ट्रिय शीप प्रतियोगितामा Top Ten मा स्थान हासिल गर्न सफल युनिक टेलर्सको अब नयाँ शो रूम खुलेको जानकारी गराउन चाहन्छौं।



युनिक टेलर्स

नयाँबजार, फोन ४३३१०७८

एन्फामा निर्वाचन हुने सम्भावना



नवीन महर्जन

नेपालको फुटबलको सर्वोच्च संस्था अखिल नेपाल फुटबल संघ (एन्फा) हो । एन्फाले राष्ट्रिय प्रतियोगिता, ए डिभिजन लिग लगायत अन्य डिभिजन लिग प्रतियोगिता, अन्तर्राष्ट्रिय प्रतियोगिता, गरी नाम र दाम कमाइराखेको संस्था हो । भर्खर एन्फाले आठौँ साफ च्याम्पियनसिपको सफल आयोजना गर्दै एएफसीलाई पनि मख्खै पारेको छ ।

यस्तो संस्थामा आगामी कार्तिक ७ गते निर्वाचन गर्ने तय एन्फाले गरेको छ । जसको लागि उम्मेदवारी दर्ता आगामी असोज ७ गते सम्मको लागि प्रावधान र खिचिएको छ । हालसम्म यस संस्थाको अध्यक्षमा गणेश थापाले निर्विरोध हुने कुरा लगभग पक्का भैसकेको छ, तर उपाध्यक्ष र केन्द्रिय सदस्यमा समझदारीमा नभईकन निर्वाचन नै हुने देखिएको छ । उपाध्यक्ष र केन्द्रिय सदस्यमा

थुप्रै महत्वाकांक्षी देखिएका छन् । चार वर्षे कार्यकालको लागि १ अध्यक्ष, ८ उपाध्यक्ष र २२ सदस्यीय गरी एन्फा कार्यसमिति ३१ जना रहने गरिएको छ । त्यसपछि महासचिव र कोषाध्यक्षमा मनोनयन गरिनेछ ।

हालसम्म आठ उपाध्यक्षका लागि गत सातासम्म ९ जनाले उम्मेदवारी दर्ता गराई सकेका छन् । यसमध्ये कर्मा छिरिङ शेर्पा, विजय नारायण मानन्धर र किशोर राई वर्तमान कार्यसमितिमा उपाध्यक्ष हुन भने नयाँ अनुहार हरुमा हालका केन्द्रिय सदस्यहरु बसन्त अर्याल, सुनिल राणा, किरण राई, दिपक खाती, गोवर्द्धन सिंह, हरि श्रेष्ठ छन् । यस संख्यामा यस हप्ता अझ बढ्ने सम्भावना रहेको छ । त्यसैगरी २२ जना सदस्य हुने यस एन्फामा अहिलेसम्म १४ जनाले उम्मेदवारी दर्ता गरि सकेका छन् । हालसम्म सन्तोष बानिया, सुरेश शाह, देवेन्द्रमान सिंह बस्नेत, नेपाल कार्की, बाबुकाजी बस्नेत, रविन्द्र कोजु, प्रकाश पंगेनी, युवराज श्रेष्ठ, भीम थापाले सदस्यमा उम्मेदवारी दिइसकेका छन् । त्यसैगरी हालका केन्द्रिय सदस्यहरु रत्नकुमार श्रेष्ठ, पंकज नेवाड, प्रल्हाद साह, समिर मोहम्मद र पूर्णमान चित्रकारले पनि सदस्यमा उम्मेदवारी दर्ता गराईसकेका छन् । अझ बाँकी

वर्तमान केन्द्रिय सदस्यहरुले पनि उम्मेदवार दर्ता गर्ने मनसाय र खेका छन् । अध्यक्ष गणेश थापाले सकेसम्म निर्विरोध तरिकाले समझदारी गरी केन्द्रिय समिति बनाउने प्रयास गरीराखेका छन् । तर यस्तै किसिमले उम्मेदवारी दर्ता भएमा पछिल्ला दुई कार्यकालमा एन्फामा कुनै पदमा निर्वाचन नभएको यसपाली निर्वाचन हुने पक्का पक्की हुने सम्भावना बढेको छ । एन्फाको साधारण सभामा २०० भन्दा बढी सहभागिता रहने भए पनि मताधिकार ७० जनाको मात्र रहेको छ । जस्मा हरेक जिल्लाको १/१ गरी ४५ जना, ए डिभिजन १३ क्लबका १/१ गरी १३ जना, बी डिभिजनबाट ५ जना, सी डिभिजनबाट ३ जना, खेलाडी, प्रशिक्षक, रेफ्री, महिला समिति बाट १/१ जना गरी ४ जनासँग मात्र मताधिकार रहने छ ।

मुख्य कुरा के हो भने कुनै पनि संघ, संस्थामा सधैं पुरानै सदस्यहरुको बोलबाला हुनु हुन्दैन । समय अनुसार नयाँ योजना र विचारलाई पनि प्राथमिकता दिनु अपरिहार्य हो । त्यसैको लागि सबभन्दा उत्तम उपाय समझदार हो तसर्थ यसलाई प्राथमिकता दिनु अहिलेको आवश्यकता देखिन्छ, नभएमा मात्र अन्य विकल्प खोज्नु पर्ने देखिन्छ ।

हार्दिक बधाई

रमा पौडेल



यस विद्यालयमा नि.मा.वि. द्वितिय श्रेणी पदमा रही अध्यापन गर्दै आउनु भएकी शिक्षिका श्रीमती रमा पौडेललाई शिक्षा क्षेत्रमा अतुलनिय योगदान गरेको कदर स्वरूप यस वर्ष २०७० सालको शिक्षा दिवशको अवसर मा २०७० भाद्र २२ गते आयोजित कार्यक्रममा शिक्षा राष्ट्रिय पुरस्कारबाट सम्मानित हुनु भएकोमा उहाँको उत्तरोत्तर प्रगतिको साथै हार्दिक बधाई ज्ञापन गर्दछौं ।

अध्यक्ष

विद्यालय व्यवस्थापन समिति
प्राचार्य तथा विद्यालय परिवार

मङ्गल उच्च माध्यमिक विद्यालय
कीर्तिपुर, फोन नं. ४३३०५४४

हार्दिक बधाई

राष्ट्रिय शिक्षा दिवस तथा अन्तर्राष्ट्रिय साक्षरता दिवस २०७० को अवसरमा जिल्ला शिक्षा समिति, काठमाडौंले विशेष कार्यक्रम आयोजना गरी क्रिएटिभ एकेडेमी, नयाँबजार, कीर्तिपुरलाई शैक्षिक वर्ष २०६९ को एस.एल.सी. परीक्षामा उत्कृष्ट नतिजा (३१ जना विशिष्ट श्रेणी र २ जना प्रथम श्रेणी) ल्याई काठमाडौं जिल्लामा प्रथम स्थान हासिल गर्न सफल भएकोमा हार्दिक बधाई ज्ञापन गर्दछौं ।

साथै विद्यालयको उत्तरोत्तर प्रगतिको कामना गर्दछौं ।

एस डेभलपमेन्ट बैंक लिमिटेड
कीर्तिपुर, शाखा

श्री दुर्गा श्री फर्निचर
नगाउँ, कीर्तिपुर


श्री हारती कन्सर्न
नयाँबजार, कीर्तिपुर

सिस्टमेटिक बचत तथा ऋण सहकारी संस्था लिमिटेड
टाउन प्लानिङ, कीर्तिपुर

हार्दिक श्रद्धाञ्जली

जन्म:

वि.सं.१९९४ कार्तिक



स्वर्गारोहण

२०७०/०५/२०



स्व. ज्ञानवहादुर महर्जन

हाम्रा प्रातःस्मरणीय पुज्यनीय पति/बुबा/ हजुरबा ज्ञानवहादुर महर्जनको ७६ वर्षको उमेरमा असामयिक निधन भएको तेह्रौं (१३) दिनको पुण्यतिथिमा दिवंगत आत्माको चिरशान्तिको कामना गर्दै हार्दिक श्रद्धाञ्जली अर्पण गर्दछौं।

साथै यस दुःखद घडीमा हामीलाई सहयोग गर्नुहुने,

समवेदना व्यक्त गर्नुहुने इष्टमित्र,

साथीभाइहरू एवं संघ संस्था सबैमा हार्दिक आभार व्यक्त गर्दछौं।

श्रीमती-अष्टमाया महर्जन (ठिके मै)

छोरा/बुहारी- दिपक राज महर्जन/राधा महर्जन

नाति/नातिनी- एडविन महर्जन

अनमोल राज महर्जन

नेहा महर्जन

छोरी /ज्वाई - पुण्य रश्मि डंगोल/ रामचन्द्र डंगोल

नातिनीहरू- रोया डंगोल, लीजा डंगोल, निभा डंगोल

नातिनी/ ज्वाईहरू- ज्योति महर्जन/ बिकु महर्जन,

मैया रश्मि महर्जन/ उमेश महर्जन

पनातिहरू- जेशन महर्जन, रिहान महर्जन

हैन त ?

-निरज



कुनै पनि राष्ट्रिय दैनिक पत्र पत्रिकामा वर्गीकृत तथा अन्य विज्ञापन गर्नु परेमा

किपू बुक प्वाइण्ट

कीर्तिपुर, नयाँबजार-१७, फोन ४३३१७७५

मतदाता, परिचय पत्र र मतदान



व्यंग सन्देश

सत्य कुशाट महर्जन

लोकतन्त्रको आधारशिला भनेकै मतदाता हुन् । जहाँ मतदाता हुदैन, जहाँ मतदाताले स्वतन्त्र रूपले मतदानमा आफ्नो स्वविवेक प्रयोग गर्न पाउँदैन, त्यहाँ लोकतन्त्रको कुनै गुन्जाएस हुदैन । नेपालमा १८ वर्ष पुगेका नेपाली नागरिकहरूले मतदानमा भाग लिन पाउँछन् । निर्वाचन आयोगले मंसिर ४ मा दोस्रो संविधान सभाको निर्वाचनको लागि कूल मतदाता एक करोड २२ लाख ४२ हजार १७३ को हुने जनाएको छ । हुन त आयोगले फोटोसहित नामावली संकलन गर्दा जम्मा एक करोड, २५ लाख, ७७ हजार २७१ संकलन भएकोमा २ लाख ३५ हजार १०८ जना मतदाता सूचिबाट हटाएको जनाएको छ । अब मतदाता परिचय पत्र बाड्न कर्मचारीहरूको व्यवस्था गर्न लागेको छ । तोकिएको मितिमा निर्वाचन हुने हो भने मतदाताहरूले मंसिरमा मतदान केन्द्रमा मतदान गर्नेछन् ।

अब मतदातालाई प्रभावित पार्न, आफ्नो पक्षमा मतदान गराउन राजनीतिक दलहरू, त्यसको उम्मेदवार हरू घर घरमा आउनेछन्, चोक चोकमा साना ठूला सभाहरू गर्नेछन् । जनतालाई नमस्कार गर्न, सन्धो विसन्धो सोध्न घर घरमा आउनेछन् । संविधानको दफा दफा, अनुसूचि, जनताको मौलिक हकहरू, स्वतन्त्रताका विषयहरू अथवा नयाँ नेपालका कुरा लिएर तपाईंलाई प्रशिक्षित गर्न आउनेछन् । विकास निर्माणका अथाह सम्भावनाहरू बोकेर, आफ्नो दलले गरेको र तपाईं कामहरूको विवरण लिएर मतदाताको मन जित्नको लागि, परिचय-पत्र छ कि छैन बुझ्नको

लागि, मतदानमा भाग लिनको लागि र आफुलाई जिताइ दिनको लागि नमस्कार गर्न, अभिवादन भन्नु, ज्वजलपा गर्नको लागि, लालसलाम भन्नको लागि, जय नेपाल भन्नको लागि उम्मेदवारहरूको पाउँकष्ट हुनेछन् । यो स्वाभाविक प्रक्रिया हो, मतदातासँग मत छ, जनताको प्रतिनिधि छान्ने अधिकार छ, जनताको प्रतिनिधि भनेकालाई गाली गर्ने अधिकार छ । त्यसैले त मतदाता हुनु पर्दछ । आफ्नो परिचय-पत्र समयमै लिइराख्नु पर्दछ । मतदानमा भाग लिइ सच्चा जनताको प्रतिनिधिलाई जिताउनु पनि छ ।

अब मतदातालाई उम्मेदवारहरूले बोल्न थालेछन्, सन्धो विसन्धो सोध्नेछन्, सहयोगको लागि अपिल गर्नेछन् । यहाँसम्म कि भोट पनि माग्ने र नोट पनि माग्ने हुन्छन् । जनता पनि दानी छन् । यहाँ आफ्नो भनेपछि आफ्नो नै ठान्छन् । आफ्नो भोट पनि दिन्छन् । आफ्नो नोट पनि दिन्छन् । यहाँसम्म कि अरूसँग पनि भोट र नोट पनि लिएर बुझाउँछन् । अखिर परम्परा यही छ, तोड्न सकेको छैन । मतदाता हुनु सार्वभौम नागरिक हुनु पनि हो, परिचय-पत्र लिनु भनेको आफ्नो पहिचान दिनु पनि हो र मतदान गर्नु भनेको लोकतन्त्रलाई सस्थागत गर्न सहयोग गर्नु पनि हो । तर पनि मतदाता उपेक्षित हुन्छ । दलहरूले उपयोग गर्ने मानव बनाइ दिन्छ । आफ्नो मतको दुरुप्रयोग गरिदिन्छ । जनताको दुःख, पीरमर्मा विसिदिन्छ । आफ्नो गाउँघर आउन छाडिदिन्छ, गाउँका विकासमा उपहास गरि दिन्छ । कहिलेकाही भेटन पनि नपाउने हुन्छ । निर्वाचन अघि उम्मेदवार जनताकहाँ धाउने र चुनावपछि जनता नेताकहाँ धाउनु पर्ने हुन्छ । 'कहिले सासुको पालो कहिलो बुहारीको पालो' । कि कसो

सुगर निको पार्ने

अब सजिलै सुगर, युरिक एसिड, ग्याष्ट्रिक, पायल्स, नसाच्यापिएको, हड्डीखिएको, बाथ, ढाड-कम्मर तथा जोर्नीको दुखाई ग्यारेष्टी निको पार्ने हिमाली जडिबुटी साथै चाइनिज एक्स्प्रेसर, एक्जुलाइफ तथा जीम फिटनेस थेरापीद्वारा उपचार गरिन्छ ।

नोट: फोन गरेर मात्र आउनु होला

फिटनेस प्वाइन्ट ट्रेडिङ

नेपाल टेलिकम बाहिरीगाउँ, कीर्तिपुर-१७
फोन नं. ०१-४३३३६००१, ९८४९९८९९७६
यो विज्ञापन होइन, सत्य तथ्यमा आधारित छ ।

मिस ज्यापु प्रतियोगि नं.३ लिलिना महर्जन सँगको भलाकुसारी

Type Mj<space> 03 Send to 4243



बीवीएस पहिलो वर्षमा अध्ययनरत पाँगाका लिलिना महर्जनले राष्ट्रिय ज्यापु दिवस र मखं ज्यापु कुमारी ३०० वर्ष पुगेको उपलक्ष्यमा आयोजित दोश्रो मिस ज्यापु प्रतियोगितामा सहभागिता जनाएको छ । जसको फाइनल शो असोज ५ गते आर्मी क्लबमा हुँदैछ ।

यस प्रतियोगितामा भाग लिन कसले प्रेरणा दियो ?

-घर परिवारबाट नै प्रेरणा पाएको हुँ ।

यस प्रतियोगितामा भाग लिएर के के सिक्नु भयो ?

- भाद्र १ गतेदेखि परम्परागत खेतीपाती, नेवारी खाना परिकार बनाउने, रक्सी, जाँड बनाउने र चिउरा कुट्ने सिकाइएको छ । साथै यही भाद्र ३० गते सुकुल बुन्न सिकाउन थसि लगेको थियो ।

यस प्रतियोगितामा भाग लिएर के ज्ञान पाउनु भयो ?

-मातृभाषाको महत्व, नेवा: परम्परा र संस्कृतिको बारेमा धेरै कुरा सिक्ने मौका पाएँ । परालबाट पनि विभिन्न सामानहरू बनाउन सक्ने जानकारी हासिल गर्ने ।

यस प्रतियोगितामा मिस ज्यापुको पदवी पाउँछु भन्ने कतिको आशा छ ?

-मिस ज्यापुको पदवी पाउने आशाले नै भाग लिएको हुँ । तैपनि कुनै न कुनै पदवी पाउने आशा राखेको छु । मिस पपुलारीको लागि भोटिंगको व्यवस्था छ । भोटिंगको लागि एम जे ३ टाइप गरी स्पेश थिचि अनि ४२४३ मा पठाउनु हुन अनुरोध गर्दछु ।

रुद्रवहादुर प्रधानको स्मृतिमा श्रद्धाञ्जली सभा

गत भाद्र २९ गते शनिवार होटल हिलसाइडको सभाहलमा स्वर्गिय रुद्रवहादुर प्रधानको स्मृतिमा विभिन्न सामाजिक संघ सस्थाहरू मिलेर संयुक्त रुपमा कार्यक्रम गरी श्रद्धाञ्जली अर्पण गरियो । कीर्तिपुर को स्वास्थ्य क्षेत्रमा ब्रम्ह काजीको नामले ख्याति कमाउनु भएका समाजसेवी रुद्रवहादुर प्रधानको गत भाद्र ६ गते गाईजात्राको दिन निधन भएको थियो ।

लायन्स क्लब अफ काठमाडौँ कीर्तिपुर का राजेन्द्र मानन्धरद्वारा संचालित उक्त कार्यक्रमको सभापतित्व कीर्तिपुर पर्यटन विकास समाजको अध्यक्ष विजय कुमार महर्जनले गर्नु भएको थियो ।

उक्त श्रद्धाञ्जली सभामा कीर्तिपुर न.पा.का कार्यकार ी अधिकृत रामलाल श्रेष्ठ, शिशिर प्रसाद धितालले उहाँले कीर्तिपुर नगरपालिका वडा नं.१ का वडाध्यक्ष हुँदा ५ वर्षको अवधिमा गर्नु भएको कार्यकालको सम्झना गर्नु भएको थियो । त्यस्तै प्रा.डा. शिवशरण महर्जन र प्रा.डा. भवेश्वर पंगेनीले स्व. रुद्रवहादुर प्रधानले शहिद स्मारक क्याम्पस स्थापना गर्न देखाउनु भएको तत्परता र उहाँको मेहेनतको स्मारण गर्नु भएको थियो ।

प्रा.डा. रुद्रप्रसाद गौतम, नेपाली कांग्रेसका क्षेत्रिय सभापति राजकुमार नर्कर्म लगायतले उहाँले कीर्तिपुर को स्वास्थ्य र शिक्षा क्षेत्रमा र विकास निमाणको लागि खेल्नु भएको भूमिकाको बारेमा आ-आफ्नो अनुभव सुनाउनु भएको थियो । स्व. रुद्रवहादुर प्रधानले स्वास्थ्य क्षेत्रमा पैसालाई महत्व नदिएको र कतिपय गरीब असहायलाई



निशुल्क स्वास्थ्यउपचारको साथै निशुल्क औषधी पनि दिएर धेरैजनाको ज्यान बचाएको जानकारी गराईएको थियो ।

आफ्नो मन्तव्य दिनेक्रममा उहाँको सुपुत्र लायन र बिन्दु, वहादुर प्रधानले आफ्नो बुबाको स्मृतिमा रुद्रवहादुर प्रधान स्मृति प्रतिष्ठान बनाउने इच्छा जाहेर गर्नु भयो ।

जसको लागि निकट भविष्यमै कीर्तिपुरवासीसँग व्यापक छलफल गर्ने जानकारी दिनु भयो । उक्त प्रतिष्ठानले कीर्तिपुर को स्वास्थ्य, शिक्षा र सामाजिक विकासको लागि काम गर्ने उद्देश्य राखिएको छ ।

कीर्तिपुरका विभिन्न क्षेत्रका महिला तथा पुरुषको उल्लेख उपस्थिति रहेको उक्त कार्यक्रममा हिलसाइड होटलको सभाहल खचाखच भरिएको थियो ।

हलभित्र नअटेर बाहिर पनि भीड लागेको थियो । श्रद्धाञ्जली अर्पण गर्न एक मिनेट मौन धारण गर्दा कतिपयको आँखा रसाएको थियो ।

कीर्तिपुरवासीहरू परिवर्तनको लागि उठौं



— बैकुण्ठ महर्जन—
गतांकको बाँकी

कीर्तिपुरको हकमा भन्ने हो भने कुनै पनि कीर्तिपुरका आदिवासीहरूले यो परिवर्तनलाई फिनो देख्न थाल्यौं भने सैद्धान्तिक भूल हुनेछ। अर्को कम्युनिष्ट भएर सोच्ने हो भने जहाँ राजा हुन्छ त्यहाँ कम्युनिष्ट व्यवस्था असम्भव छ। अहिलेको गणतन्त्र एक कदम अगाडि बढेको छ। २५० वर्ष अगाडि हाम्रो मुलुक युरोपियनहरू सँगसँगै विकसित थियो। जब शाहहरूले यो मुलुकमा एकात्मक शासन चलाए अहिले युरोप कहाँ छ हामी कहाँ छौं? त्यसैले हाम्रो देश यति धेरै पछाडि पर्नुको प्रमुख कारण शाह शासन र राणा शासन नै हो। यो विषयलाई हामीले बिर्सनु हुँदैन। कीर्तिपुरवासीमाथि त्यो बेलामा पृथ्वीनारायण शाहले कस्तो ज्यादती गर्‍यो त्यो लेखिर

हनु पर्दैन। कीर्तिपुर सन्देश पत्रिकामा छापेको “लुकाईएका इतिहास”बाट छर्लङ्ग पारीसकेको छ। भारतमा शासन गरिरहेका बृटिश सरकारसँग पृथ्वीनारायण शाहले विभिन्न असमान सन्धिहरू गरेर उनीहरूबाट सैन्य ज्ञान र हतियार (८०० ओटा तोप) को सहयोगले उपत्यका कब्जा गरि एको थियो। त्यसपछि हाम्रो पुर्खाले कस्तो यातनाहरू सहनु पर्यो जुन त्यो बेलाको युद्ध नियम भित्र पर्दैन।

अर्को कुरा २०५२ पछाडिको १० वर्षे जनयुद्ध र २०६२/०६३ को जन आन्दोलनका उपलब्धि हरु जस्तै: नेपाल सम्वतलाई क. प्रचण्ड प्रधानमन्त्री भएको बेला राष्ट्रिय सम्वतको घोषणा गर्नु, गणतन्त्र, धर्मनिरपेक्षता, पहिचान सहितको संघीयता, २४० वर्षदेखि पछाडि पारिएका भाषा, जाति, क्षेत्र, लिङ्गहरूको अधिकारको सुनिश्चितता गर्ने, छुवाछुत ऐन, छुवाछुत भेदभावको अन्त, आदि भएको संविधान सभाबाट टुंग्याई सकेका प्रगतिशील कदमहरूलाई कुनै पनि हालतमा यसको संरक्षण गरी यी प्राप्त अधिकार माथि टेकेर अरु नपुग अधिकार

लिनको लागि अगाडि बढनुपर्छ। हो, हाम्रा सामु धेरै कामहरू छन् २५० वर्षसम्म कंगाल बनाए को मुलुकलाई अगाडि लानु छ। अहिले भएको काम नेपाली जनताले खोजे सोचेको भन्दा कम हुनसक्छ। यसमा दुई मत छैन। यी उपलब्धीहरूलाई नबुझी संविधान सभा चुनावको बहिस्कारको कुरा गर्नु प्रतिक्रिया वादीहरूको स्वर मा स्वर मिलाउनु मात्र हुनेछ। किनभने नेकपा माओवादीले अगाडि सारिएका कुराहरू निकासको लागि नभै घुर्क्याई, गोलचक्रमा मुलुक फसाउने, भाँडभैलो मचाउने बाहेक अरु केही होइन, यो विषय निस्पक्ष र जनैतिक विस्लेषकहरू र जनैतिकर्म हरुले राम्रैसँग बुझिसकेको छ।

देशमा सहमतिको प्रयास पनि अन्तिम समयसम्म भएकै थियो। केही नलागेपछि मात्रै रेग्मीको सरकार गठन भएको हो तर फेरि पछाडि फर्केर गोलमेच सम्मेलनको नारा दिएर मुलुकलाई गोलचक्रमा फसाउन प्रयत्न गर्न खोज्नु यो कदम प्रगतिशील छ कि प्रतिगामी छ समयले छिट्टै देखाउने छ। यी गोलचक्रका

विषयलाई प्राथमिकता दिनु मात्र कमल थापा र ज्ञानेन्द्रलाई खुसी पार्नु बाहेक अरु केही पनि होइन। दोस्रो संविधान सभाको चुनाव पछाडि यदि ने.का. र एमाले हाथ्यो भने यस्तो क्रियाकलाप उनिहरूको लागि पनि मसला बन्नेछ जसरी अहिले कमल थापाको लागि भएको छ। जसले यो देशलाई निकास दिन चाहन्छ जसले यो देशलाई आर्थिक क्रान्तिको कार्यलाई तिव्र गतिमा लान चाहन्छ उनिहरूलाई टेवा पुग्दैन।

जुन बेला तत्कालिन नेकपा माओवादी जनयुद्ध लडिरहेको थियो। उसको पहिलो र दोस्रो वार्ता विफल हुनुको प्रमुख कारण नै संविधान सभा नदिएर हो। देशमा ने.का. र एमाले बलियो अवस्था थियो। ने.का. र एमालेको पहलमा गराएको संविधानसभाको चुनावमा त जान्छ भनेर आएको शक्ति अहिले देश माओवादीमय भएको अवस्थामा पनि संविधान सभाको चुनावलाई विभिन्न नाटकीय बहानामा कथित गोलमेच सम्मेलनको माग अगाडि सारी देशलाई गोलचक्र र गोलमालमा फसाएर आफ्नो स्वार्थ पुरा हुन्छ भनेर सोच्नु बुद्धिमानी हुँदैन।

इतिहासले हामीलाई के सिकाएको छ भने जब जब देशमा अस्थिर बढ्छ जब जब देशमा संक्रमणकाल लामो हुन्छ विस्तार वादीहरूले चलखेल गर्ने गर्छ। यदि भित्री हृदयदेखि विदेशी चलखेल रोक्ने हो भने देशलाई छिटो भन्दा छिटो निकास दिनु पर्छ।

नेपालमा वि.सं. २००६ सालको वरिपरि संविधान सभाको कुरा उठेको थियो तर २००७ देखि २०१५ सालसम्म सत्ताको प्रमुख पदहरूमा यथास्थितिवादीहरू आसिन भएपछि संविधान सभाको मुद्दालाई अगाडि सारिएन मात्र आलताल गर्ने गरियो फलस्वरूप २०१५ सालमा संसदको चुनाव पनि राजा महेन्द्रले गराएर २०१७ सालको पंचायती संविधान उसैले जारी गर्‍यो। आज हामी २०७० सालमा फेरी यही मुद्दाको सेरोफेरोमा छौं भन्न खोजिरहेको विषय ६० वर्ष अगाडि गरिएको भुल अब फेरी नदोहोरिउन।

अन्तमा स्मरणिय गर्नु पर्ने कुरा के हो भने आगामी संविधान सभा चुनाव पछाडि पहिलेको जस्तो अन्तिम समयमा आएर संविधान सभा समाप्त हुने छैन कारण के हो भने अहिले उच्च-स्तरीय राजनैतिक समितिमा

अन्तिम समयसम्म सहमतिको प्रयास गरिने छैन पाँच महिनासम्म मात्र सहमतिको प्रयास गरिने सहमति नजुतेको खण्डमा मतदानद्वारा भए पनि विवादीत विषयको तुंगो लगाउने छ भनेर निर्णय गरी सकेको अवस्था छ। त्यसो भएपछि पहिले जस्तो संविधान सभाको अन्तिम रातसम्म सहमतिको ढोका घच्च्याई रहनु परेन।

अर्को पहिलेको संविधान सभाले निर्णय गरिसकेको संविधानको अन्तर विषय वस्तुलाई नै पहिले पूर्णता दिने निर्णय पनि अहिले नै भैसकेको छ। अब बाँकि कुरा मात्र अधि बढ्ने हो। त्यसकारण अब हुनु गैराखेको दोस्रो संविधान सभाको नतिजा प्रगतिशील एजेण्डा बोकेको पक्षलाई सफल बनाउन हामी कीर्तिपुरवासीहरूले सहयोग गर्नुपर्दछ। त्यसको लागि एनेकपा माओवादी नै प्रमुख विकल्प हो। ६० वर्ष अगाडिदेखि थोरैतिरहेको संविधान सभाको चुनाव सफल पार्ने अहिलेको समयको माग हो। यसो भएपछि गएको ४ वर्ष लागेको खर्च र समयको सदुपयोग हुनेभयो। अबको संविधान सभाले समयसिमा भित्र संविधान दिन सक्ने छ भनेर विश्वास गर्ने आधार पनि भयो। त्यसकारण यो मौकाबाट चुक्नु बुद्धिमानी हुने छैन।

हार्दिक श्रद्धाञ्जली

जन्म: वि.सं. १९८६

निधन: २०७०/०५/२६



स्व. ज्ञानी महर्जन



पाँगा बा: पुच:या दुज: जीवन महर्जनया मां ज्ञानी महर्जन ८४ दँया
बैशय मदुगुलिं मदुम्हेसिया सुखावति भुवनय् वास लाय्मा धका:
कामना यासें बिचा: हायेका च्वना

१. अस्त बहादुर महर्जन
२. विनय डंगोल
३. बालगोपाल श्रेष्ठ
४. बासुदेव महर्जन
५. बद्रीलाल महर्जन
६. दिपक महर्जन
७. पूर्व राज्य मन्त्रि दिलिप महर्जन

८. ज्ञान बहादुर महर्जन
९. गंगामान महर्जन
१०. गोविन्द दास महर्जन
११. हिराबहादुर महर्जन
१२. ईश्वरलाल महर्जन
१३. ई. जनकलाल महर्जन
१४. जुलुम महर्जन

१५. केशरमान महर्जन
१६. किशलाल महर्जन
१७. ई. कृष्णभोला महर्जन
१८. कुलबहादुर महर्जन
१९. केशमान सिं
२०. मथुराम महर्जन
२१. ई मदन डंगोल

२२. मर्जिमान सिं
२३. मनोज महर्जन
२४. नरहरि महर्जन
२५. नरेश महर्जन
२६. नारायण महर्जन
२७. प्रमोद महर्जन
२८. प्रकाश महर्जन

२९. राजेन्द्र महर्जन
३०. सिद्धिलाल महर्जन
३१. शुकुराम महर्जन
३२. युवक महर्जन
पाँगा बा: पुच:या
सकल ज:पिं

दलित जातिको अवस्था र सुधार

हाम्रो देश नेपालमा भौतिक स्रोत र साधनहरू पर्याप्त हुँदा हुँदै पनि यहाँको एकात्मक तथा केन्द्रीकृत शासन प्रणालीले गर्दा नेपाली समाज गरिबीमा रहिरहनु परेको छ ।

अझ सामाजिक रुपमा र हेका जातिय संरचना, ठूला र सानो भनेर वर्गिकृत भएका जातजातिहरू विचको लडाईका कारण नेपाली समाज र संस्कृतिमा विभिन्न खाले भेदभाव तथा छुवाछुत हुने गरिएको छ । यसबाट सबैभन्दा बढी परम्परागत ज्ञान, शीप भएका दलित समुदाय सामाजिक, आर्थिक, शैक्षिक तथा राजनैतिक रुपमा समेत पिडितरहेका छन् । विगतको विभेदकारी र जाज्यसत्ताद्वारा विभिन्न आधारमा विशेषतः दलित समुदायलाई पछाडि पार्ने कार्य गर्‍यो । ऐतिहासिक कालमा गरिएको त्यस प्रकारको विभेद र अन्यायको क्षतिपूर्ति स्वरुप यसरी पछाडी पारिएको समुदायलाई देशको अन्य समुदायको समान स्तरसम्म पुर्‍याउने समावेशीकरणको विशेष व्यवस्था नहुँदा दलितहरू हिजोदेखि नै ठगिएको, हेपिएको, दिबिएको र गरीबको भुमरीमा फसिरहेको अवस्था छ । मुलुकलाई यथास्थितिमा राख्ने

अग्रगामी परिवर्तन नचाहने यथास्थितिवादी शक्तिले गर्दा सामाजिक रुपमा नै दलित जातिहरू जातिय उत्पिडनको शिकार भएका सधैं सामाजिक, आर्थिक तथा राजनैतिकमा पनि अन्य जातिहरूको भन्दा प्रतिनिधि न्यून देखिन्छ । शिक्षा लिन पाउने मानिसको नैसर्गिक अधिकार भए पनि शिक्षा क्षेत्रमा देखिएको निजीकरण र व्यापारीकरणका कारण समाजमा धनी र गरिबका बालबालिका विचमा वा शैक्षिक अवसर र स्तरमा देखिएको कमजोर शैक्षिक अवस्थाको कारण अहिलेको आधुनिक युगमा पनि दलितहरू आफ्नै जातिभित्र हुने कुसंस्कार लाई समेत अड्गालेर हिड्न बाध्य छन् ।

दलित जातिमा भू-स्वामित्वको स्थिति नाजुक भइदिदा कृषिलाई जीवनको आधारशिला मानिरहेका यस जातिका खेती गर्ने आफ्नो निजी जग्गा जमिन समेत पर्याप्त नहुँदा गुजारा गर्नको लागि साहु महाजनकोमा सामन्ती उत्पादन व्यवस्थाभित्र बाधिन बाध्य भएका छन् । उत्पादनमुखी, स्वरोजगारमुखी कुनै प्रकारका व्यवसायहरू सन्चालन नहुँदा आधुनिक प्रविधिको प्रयोगसँगै दलितहरूको परम्परागत पेशाहरू



—के.बि. विश्वकर्मा—

लोप भइरहेका छन् । यसलाई समाधान गरी जातिय मुक्ति प्राप्त गर्नु तथा त्यसलाई संवैधानिक व्यवस्था गर्नु अहिलेको प्रमुख कार्य हो ।

त्यसकारण दलितहरूलाई सशक्तिकरण गर्नको लागि र जाज्यस्तरबाट राजनैतिक सचेतना, विकास तथा कानुनी अधिकारहरू कागजमा मात्र नभई व्यावहारिक रुपमा उतार्न समाज राजनैतिक दल, राज्य अनि यहाँका स्थानिय निकायको महत्वपूर्ण भूमिका हुनुपर्छ । सम्पूर्ण दलित समुदाय वास्तविक रुपमै नबुझ्नेलाई ठोर होइन बुझाएर वा प्रशिक्षित गर एर जानुपर्छ । हाम्रो सामु रुपान्तरित गर्ने ठूला-ठूला चुनौतिहरू भए पनि उज्ज्वल सम्भावनाहरू छन् । अब जतिसुकै कठिन र सङ्घर्षमय भए पनि हिम्मतका साथ अगाडि बढ्न आ-आफ्नो ठाउँबाट जिम्मेवारी साथ भूमिका निर्वाह गरी सामन्तवादी श्रमशोषणमा आधारित विभेदको अन्त्य गर्नमा ध्यान केन्द्रीत गर्नुपर्छ ।

बाघभैरव बचत तथा ऋण सहकारी संस्था लि.

ब्याजदर परिवर्तनको सूचना

यस संस्थाद्वारा बचत तथा ऋण लगानीमा निम्न

अनुसार ब्याजदर कायम गरिएको छ ।

१. मुद्दती बचत अन्तरगत

- १ वर्षमा — १२ %
- २ वर्षमा — १३ %
- ३ वर्षमा — १४ %

२) बाघ भैरव विशेष बचत अन्तर्गतको खातामा ८% दैनिक मौज्जातमा ब्याज पाइने

३) कर्जा अन्तर्गत :

बिना धितो (सामूहिक जमानीमा) १९% घट्टोदरमा

धितो कर्जा अन्तर्गत १६% देखि १७% घट्टोदरमा

पूनश्च: रु दशलाखसम्मको कर्जा माग गरेको ३ (कार्य) दिन भित्र कर्जा प्रवाह गर्नेछ ।



बाघभैरव बचत तथा ऋण सहकारी संस्था लि.

नयाँबजार, कीर्तिपुर, फोन ४३३०२३६, ४३३३९२८

हार्दिक बधाई

गायिका रीता महर्जन



कीर्तिपुरकी चेली संगीतकर्मी एवं गायिका रीता महर्जनले पेज श्री पिपुल्स च्वाईस अवार्ड —११३३ मा नेपालभाषाको एकल गायनतर्फ उत्कृष्ट गायिकाको अवार्ड जित्न सफल हुनु भएकोले हार्दिक बधाई साथै उहाँको उतरोत्तर प्रगतिको कामना गर्दछौ ।

कीर्तिपुर सन्देश साप्ताहिक परिवार

निखासी टोल, नयाँबजार, कीर्तिपुर—३

हार्दिक बधाई

राष्ट्रिय शिक्षा दिवस तथा अन्तर्राष्ट्रिय साक्षरता दिवस-२०७० को अवसरमा जिल्ला शिक्षा समिति, काठमाडौंले विशेष कार्यक्रम आयोजना गरी श्री क्रिएटिभ एकेडेमी, कीर्तिपुरलाई संस्थागत विद्यालय तर्फ शैक्षिक वर्ष २०६९ को एस.एल.सी. परीक्षामा उत्कृष्ट नतिजा (३१ जना विशिष्ट श्रेणी र २ जना प्रथम श्रेणी) ल्याई काठमाडौं जिल्लामा प्रथम स्थान हासिल गर्न सफल हुनु भएकोमा हार्दिक बधाई ज्ञापन गर्दछौ । साथै विद्यालयको उतरोत्तर प्रगतिको कामना गर्दछौ ।

कीर्तिपुर सन्देश साप्ताहिक

निखासी टोल, नयाँबजार, कीर्तिपुर—३

तोखाया व यैया यैयाया छत्वा:चा म्हसिका



सुबिन्द्र श्रेष्ठ, तोखा

थःगुहे मौलिक व ऐतिहासिक महत्वं जाःगु तजिलजि दूगु नेवाः लागा ख स्वःनिगः । थःगु कृति व स्वाभिमानयात कःघाना आतक न अस्तित्वयु दुगु नेवाःवस्ती खः तोखा । स्वःनिगः दुने हे यैया रत्नपार्क ९.५ किलोमिटर व सामाखुसी चक्रपथ ४ किलोमिटर उत्तरपाखे शिवपुरी राष्ट्रिय निकुञ्जया क्वसं च्वंगु ऐतिहासिक व प्राचीन नेवाः वस्ती खः तोखा ।

थनया किरातकालया शिलालेख, लिच्छविकालिन आलेख व मल्लकालिन कलात्मक कृति युगयुगतकं थनया महत्व दक्कसिगु न्ह्यःने व्वयाच्वंगु दु । तोखाया चण्डेश्वरी द्यःगया सिद्धि (स्वाने फुती) अंकित नेपाल सम्बत ७९३ या अभिलेख व तप लाछिया नारायण द्यःगया लिक्कसं च्वंगु शिलालेखयु लिच्छविकालया ५१९ अभिलेख उल्लेख अंकित याना तःगुदु । थुगु तथ्य तोखा गुलि पुलागु, ऐतिहासिक महत्व व अस्तित्व थुगु वस्ती खःधइगु खं भीसं अनुमान याये फु । अथेहे श्री स्वस्थानी ब्रत कथायु वर्णन याना तःगु कथं दक्ष प्रजापती अस्वमेघ यज्ञ यायेगु थायु व सतीदेवी होमयु क्वव्वां वंगु थायु, लिसे दक्ष प्रजापतिया शिर छेडन (छयं पाःगु) व सतीदेवीया शरीरया जवःगु नुगःपा पतन जुया मुस्कानेश्वर चण्डीकेश्वरी उत्पत्ती जुगु थायु धका चण्डेश्वरी द्यःया उल्लेख याना तःगुदु । थुकीया दिस कथं आतक न चिं दिन । अथेहे थन तेतीस कोटी देवीदेवता दु धायेगु न या ।

न्हापा न्हापा तोखायात लक्ष्मीपुर राज्य धकाःन धायेगु यासां आःधाःसा तोखा जक धायेगु या । इतिहासया कुनाय सुलाच्वंगु नेपाल महात्म्यनं गोकर्ण महाद्यः तोखा अन्तर्गत क्यनातःगु दु । उगु इलयु तोखाया जुजु धर्मदत्त विशाल नगर त्याकाः तोखा साँखुनिसे दक्षिण पाखे साँखमुल तक्क थःगु राज्य विस्तार यागु खँ न न्ह्यथना तःगु दु । थुगु उदाहरण तोखाया महत्व व्वयाच्वंगु दु । आतक न अचल सम्पति जग्गा जमिनयु लगत भिडेयाइवलयु तोखानिसे साँखु तक्क लगत तोखाया नामयु कःघाना (भिडेयाना) तःगु खनेदु । थुगु कारणं याना आतक न तीन सय तोखा सात सय फेरा धाइगु धापु न तोखा न्हापा तोखा नगरया मुकामया रुपयु न्ह्यानाच्वंगु खने दु । तोखाया इतिहासया बारे अझ न खोज व उत्खनन यायेगु खःसा अझ न इतिहास सुलाच्वंगु खँत यक्व लुया वयेफुनी ।

तोखा छगु जात्रा हे जात्राया शहर खः । थनया हरेक पर्व महोत्सवं थनया मौलिक प्राचिनता दिगो रुपं म्वाकातसे थीथी साँस्कृतिक पर्व मनूयात इमिगु नैतिक आदर्श व जिम्मेवारीयात बोध याकेगु ज्या न याना वयाच्वंगु दु । तोखा यैया उत्तरी लागायु नेवाः वस्ती मध्य दक्कसिसे साँस्कृतिक रुपं तःमिगु शहर खः ।

तोखा चाकुया भण्डार खः धकाः न देयु न्यंक नां जाः । तोखाया नाः कायेबलयु न्ह्यने चाकु न ल्वाकज्या वई । न्हापा न्हापा चाकु तोखायु जक दयेकी हं । तोखायुहे तु पिना, तुया रसं चाकु दयेकी तर थौकन्ह्यु



धाःसा चाकु मेमेगु थासयु न दयेकु । तोखा थःगुहे मौलिक परम्परा व संस्कृतिइ तःमि नेवाः वस्ती खः । थन बाह्रै महिना थीथी नखः चखःत हनेगु याना वयाच्वंगु दु । थ्व हे थीथी नखःत मध्ये न्ह्यने वयाच्वंगु दकलयु तःजिगु महत्वपूर्ण व न्ह्यैपुस्सेच्वंगु नखः खः विस्का नखः । गुगु जात्रा विक्रम संवतया न्हु दँ या न्हापांगु दिन अर्थात वैशाख १ गते खायु संलु खुन्हुनिसे न्ह्याना वैशाख ४ गते क्वचाइ । थुगु नखःया भवलयु तोखायुच्वंगु सपनद्यः, चण्डेश्वरी भगवतीद्यः, गणेश, क्वगु गणेश, पिगंघः (इन्द्रायणी), महाद्यः व संसद्यः ७ खा द्यःयात खटयु तथा बाजागाजा थाना धुमधाम नक्सां सिन्ह जात्रायासँ तोखा दे चाहिइका हनाः वयाच्वंगु दु ।

तोखा थःगुहे मौलिक परम्परा व संस्कृतिइ तःमि नेवाः वस्ती खः । थन बाह्रै महिना थिथि नखः चखःत हनेगु याना वयाच्वंगु दु । थ्व हे थिथि नखःतः मध्ये न्ह्यने वयाच्वंगु न्ह्यैपुस्से च्वंगु नखः खः यैया पुन्हि अर्थात समयवर्जि नखः । खयतला तोखायु यैया पुन्हियात यन्यापुन्हि धकाः धायेगुया । सायद यैयापुन्हि खँगो अपभ्रम्स जुया थये यन्या पुन्हि जुगु खयफु । दकलयु न्हापा तोखायु हनिगु यैया पुन्हिया बारे जानकार ी वीगु न्ह्यः छितः यैया पुन्हिया गुकथं न्ह्यात व सुना न्ह्याकल धइगु खँयु पाखे नि वःचा हाकलं म्हसिका विइगु तातुना ।

यैया पुन्हि

भाद्रशुक्ल पूर्णिमाया दिनयु यैयाच्वंगु नेवाः समुदायनं दँयदसँ यैयापुन्हि हनाः वयाच्वंगुदु । यैया पुन्हियात सम्यवर्जि नखः वा चाड न धायेगु याः । थीथी थायु अनुसार थुगु पर्व थःगु मौलिक पह कथं हना वयाच्वंगु दु । थुगु दिनयु बहनि दलुचायु चिकं इतायु तथा मत च्याकाः दलुचायात विधिपूर्वक पूजायाना सम्यवर्जि छयेगु चलन दु । पूजा धुंका सम्यवर्जि प्रसादया रुपयु इना नयेगु भीगु चलन दुगु खत ।

थजागु संस्कृति रहस्यमय दकलयु न्हापा भाद्र पूर्णिमायात यैयापुन्हि अर्थात सम्यवर्जि नखःया रुपयु छयु हना वयाच्वनं धइगु खँः थुइके तसकं आवश्यक जुइ । देवमाला वंशावली कथं कलिगत वर्ष ३८२५ य तत्कालिन लिच्छवी जुजु गुणकामदेवं थःम्हं म्हगसयु खँगु कथं देवी महालक्ष्मीया खड्ग आकारया थीथी नांया द्यःया पीठतः पलिस्था याना कान्तिपुर नगरी नांया वस्ती दयेकल । थथे कान्तिपुर नगरी पलिस्था जुइ धुंकाः प्रत्येक वर्ष भाद्र शुक्लपक्ष द्वादशीनिसें पून्हि तक्क प्यन्हु न्यंक नगर पलिस्थाया वार्षिक उत्सव हनेगु परम्परा वहे जुजु न्ह्याकूगु खः धकाः धायेगु या । उगु इलयु विजुलि मतया विकास मजुगुलि छँय छँय दलुचा यःखाना गुकु चिकं इतायु तथाः च्याकेगु व त्वा त्वालयु न भ्याःथे जागु थानं लातु वःहयु धंका उकि द्यःने पाल्वा च्याकाः उत्सव हनि । थथे न्यंकलं मत च्याकिबलयु कान्तिपुर नगरी मतया जलं भःभ धायुक तुईस्य च्वं हं । उगु इलयु थथे च्याकिइगु मतया जः खप व यलयं भःभ धायुक खने दु हं । अले उत्सवया प्यन्हुगु दिं पुन्हि दिं व च्याका तःगु दलुचा व पाल्वायात पूजा याना समयवर्जि छाना समयवर्जि नखः धकाः हनाः नगरोत्सव क्वचायकेगु याइ हँ । लिपा शाहवंशीय जुजुपिन्सं स्वंगु देयु यँ, यल व खप त्याकाः थःगु शासन न्ह्याकेधुंका पृथ्वी नारायणया कायु प्रतापसिंह शाह न हनुमान ध्वाखा परिसरयु इन्द्रध्वजोत्थान याना लिङ्गे थना इन्द्रजात्रा धकाः नामाकरण याना मेगु प्यन्हु तना चान्हुतक्क थुगु पर्व हनावया च्वंगु धायेगु याः ।

कान्तिपुर नगरयात भी नेपालभाषां यँ देयु धकाः धायेगुयाः अथेजुगुलिं थुगु नखः वा पर्वयात यैया धायेगु याः । आःतकं नेपाल भाषाभाषीपिन्सं इन्द्रजात्रा मधासे यैया हे धायेगु याः, भाद्रपुन्हिया दिंयात नं यैयापुन्हि धायेगु या । इन्द्रजात्रा धकाः लिपा तिनि गैर नेपालभाषा भाषिपिन्सं तःगु खः । अथेहे यैया चखःलयु मल्ल जुजुपिन्सं थःगु शासन इलयु कुमारीया रथयात्रा यायेगु न तंगु खः व चलन न्ह्याकूगु खः । मल्ल जुजुपिन्सं नेपालयु शासन यायेगु होता चुलायुवं इमिसं देयुयाहे इष्ट द्यःया रुप तलेजु देवीया पलिस्थायाना नित्य आराधना यायेगु चलन



न्ह्याकूगु खः धासा तलेजु देवीया रुपयु कुमारीयात नं पलिस्था याना कान्तिपुर नगरोत्सव अर्थात यैया नखःलयु कुमारीयागु रथयात्रा न्ह्याकूगु खः ।

प्रत्येक वर्ष भाद्र शुक्लपक्ष द्वादशीनिसें पुन्हि तक्क प्यन्हु न्यंक तोखायु थःगु हे मौलिक कथं यैयापुन्हि हना वयाच्वंगु दु । यैया पुन्हिबलयु बहनि कलखयु सुकुन्दा च्याकाः सास्कृतिक वाजं थाना तोखा देयुच्वंगु द्यःगलयु मर्तविया चाहिला हनाः वयाच्वंगु दु ।

भाद्र द्वादसि खुनु सांगितिक धुन व यइपुस्सेच्वंगु लकसयु धुमधाम नक्सां यैयापुन्हि हनाः वयाच्वंगु दु । (हनेगु परम्परा दु ।) सुथ तोखाया मुमु चुकयु, लाछि नितःति जाःगु प्यंगः थां धंका द्यःखा थैयु न्यंक दयुकी । थुगु थां थनेधुंका दकलयु च्वयु छवाली सुः वा प्लास्तीक तथा पुछि । अले थांया दथुइ लाक तहतह सिपु लायेगु या । उगु सिपुती १०८ दलु अथवा पाल्वा तई । थथे पुछिइगु मु कारण वांहा वया पाल्वायु च्याकातगु मत मसिइमा धका खः । अथेहे छगु र्वःलागु हासा वा सिंखयु इन्द्रया प्रतिमा कथं मिखा, न्हाय, म्हुतु च्वया तई । गनं गनं धाःसा छगः थां जक न थनाः तईसा गनं गनं धाःसा लसकरं दलुचा व पाल्वा जक नं तयेगु चलन दु । थथे छगः जक थां इन्द्रया प्रतिमा तयातई सा (हाथ द्यः) आकाश भैरवया मूर्ति नं व्वयेगु चलन दु । हाथ द्यःया प्रतिमा व्वयेगुया थःगुहे मौलिक महत्व दु जुइमा ।

चिचाधिकःपिं नानीपिं लिसें ल्यासे मयजुपिं व ज्याथीपिं बहनि कलःखयु सुकुन्दा च्याकाः सास्कृतिक वाजं थानाः तोखा देयुच्वंगु द्यःगलयु मर्तविया चाहिला हना वयाच्वंगु दु । सनिइलयया ७ ता इलयु तोखायुच्वंगु मु चुक गणेशःयाथायु दक्कं मुनी । अनलिपा तोखायुच्वंगु फुक्कं दापा खलः बाजा खलः बाजं पुया गणेशःयाथायु वई । सु न्हापा वःगु खः उगु कथं बाजा खलः बाजा पुया थाना लसकरं तोखा देयु चाहिलेत न्ह्यज्याई सा, उमिगु न्ह्यः न्ह्यः मत बियाःवर्निपिं लसकरं च्वना बुलहुं बुलहुं न्ह्यःने वनी । थथे मत बिया वनीबलयु गणेशःथासं क्व लाछि, थने लाछि, नासः द्यः, क्वखः द्यः (तलेजु द्यः) जुया गणेशःयाथायु वया क्वचाइ । थुकथं स्वन्हु तक न्ह्याइ ।

यैया पुन्हिया लिपांगु दिं खुन्हु न्ह्याबलें थे गणेशःयाथायु ६ ताः इलयु मुनि या गनं तोखाया वस्ती पिनेच्वंगु सपनद्यःयाथासनिसें मत बिया वनी अनं चण्डेश्वरी द्यः व अजिमा द्यः नं वनी, अनं लिहा वया पिगं द्यःयाथायु वना न्हापाथें तोखा देयु चाहिली । कथंहे ११:३० १२:०० वजे ती क्वचाइ । मर्तविइगु सिधयु धुंका दापा खलः व बाजा खलःया पालापिंसं मत बियावःपिन्त भव्य नकेगु चलन न दु । अथेहे मत बिया वयेगु क्वचालेवं दलु वा पाल्वा पूज्याना समयवर्जि इनाविइ धाःसा गुलि गुलिसिनं थःगु छँयच्वंगु दलुचा नं पुज्यायेगु याः । थ्वहे दिन तोखायु चछि तकं मनुत पुचः पुच मुनाः म्येहाला तोखा देयु चाहिलेगु चलन दु । थुगु दिं छचासां चाहिलेमा धईगु धापु दु । थुगु दिनयु गुलि गुलिस्या धासा धायु पुइगु व्वलखलया भव्य नयेगु चलन दु ।

थथे चाहिलेत वालखः म्हुवनेगु धाइसा अथेहे सबुचा इलयु धिम्यं वाजं लिसे वालख म्हुवने धकाः गन गन फोहार दु कः न्हाकं दु अन अनं चाह्युवनि । थथे चाह्युवनिबलयु कथं कःसां आया तकं धायेमज्यु हं, नवःसां नवः धाये मज्यु धाइगु धापु दु ।

तोखाया सँस्कृति व रीतिरिवाजया बारे अझ सिइकेमाःसा तोखाया सँस्कृति व रीतिरिवाजया जानकारी न्ह्यव्वया वयाच्वंगु न्हापांगु अनलाइन संस्करण www.newsoftokha.blogspot.com स्वया दिफई newsoftokha@gmail.com




DTC
your voice, our passion

को मोवाईल र सर्भिस सेन्टर अब कीर्तिपुरमा

तपाईंले सोचे भन्दा कम मूल्यमा DTC का smartphone
एक वर्ष warranty को साथमा

GT 9



GT 7



GT.6



GB3



GE5



**Free Flip Cover on any
Smartphone of DTC**

**MOBILE MARKET 'N' KLINIC
LOKTANTRIC CHOWK**

PHONE NO. 9851152393, 9843307412

**सीम कार्ड
सितैमा**

